

Врз основа на член 62 точка 1 од Законот за локална самоуправа /„Службен весник на РМ., бр.5/02/ и член 43 од Статутот на Општина Демир Хисар /„Службен гласник на Општина Демир Хисар., бр.3/02/, Советот на Општина Демир Хисар на седницата одржана на ден 12.06.2009 година утврди

Одлука за измени и дополнување на Статутот на Општина Демир Хисар

Член 1

После членот 55 се додаваат нови членови кој гласат:

Други тела на Советот

а) *Партиципативно тело од областа на урбанизмот*

Член 55^а

Во Општината се формира Партиципативно тело од областа на урбанизмот, заради пренесување на ставовите и мислење на граѓаните и правните лица во процесот на урбанистичкото планирање, како и заради следење на состојбите и давање иницијативи насоки и сугестии во процесот на планирање и изготвување плански решенија за Општината.

Партиципативното тело од областа на урбанизмот се состои од 5 членови.

Член 55^б

Одлука за формирање на Партиципативно тело од областа на урбанизмот донесува Советот, на предлог на Комисијата за прашања на верификацијата, избори и именувања.

Членовите на Партиципативно тело од областа на урбанизмот се избираат:

- од редот на членовите на Советот;
- по предлог на облиците на месната самоуправа;
- по предлог на здруженијата на граѓани;
- здруженија на стручни лица од областа на урбанизмот и
- од општинската администрација.

Член 55^в

Партиципативното тело од областа на урбанизмот од редот на своите членови избира претседател, со мнозинство гласови од вкупниот број членови на Партиципативното тело со јавно гласање.

55^г

Партиципативното тело од областа на урбанизмот работи на седници.

Седниците по правило се јавни.

Седниците ги свикува и со нив раководи претседателот на Партиципативното тело од областа на урбанизмот.

Партиципативното тело од областа на урбанизмот може да работи ако на седницата присуствуваат мнозинство од вкупниот број членови.

Партиципативното тело од областа на урбанизмот одлучува со мнозинство од вкупниот број членови.

На седниците можат да присуствуваат и учествуваат во работата градоначалникот и претседателот на Советот, без право на одлучување.

Член 2

Во членот 94 точка (2) се менува и гласи „Советот донесува Статут, Програми, Планови, Одлуки, Решенија и други прописи утврдени со закон,..

Во истиот член во ставот (3) зборот „Одлука„ се брише.

Член 3

На досегашната глава XII-Месна самоуправа се додава нова глава која гласи:

„Информирање на граѓаните и слободен пристап до информации од јавен карактер,..

а) Информирање на граѓаниите

Член 129^a

Органите на Општината, комисиите на Советот на Општината и јавните претпријатија и установи основани од Општината ги информираат граѓаните за одлуките и своите активности кои се од непосредно значење за животот и работата на граѓаните во Општината и за други информации од јавен интерес.

Граѓаните се информираат за:

- прописите кои ги донесува Советот на Општината;
- начинот и условите за остварување на нивните права;
- обврските на граѓаните кои произлегуваат од надлежност на Општината;
- плановите, проектите и програмите кои се во подготовка, а се од значење за развојот на Општината;
- услугите кои ги добиваат од јавните служби и градската администрација и начинот на нивно добивање;
- приходите кои се остваруваат во Општината и начинот на нивна распределба и трошење;
- јавни набавки;
- именувањето на директори и претставници во управните одбори на јавните претпријатија и установи;
- други информации кои произлегуваат од надлежноста на органите на Општината и јавните претпријатија и установи во согласност со закон.

Член 129^b

Информирањето на граѓаните се врши редовно, без надоместок преку:

- издавање службен гласник на Општината;
- издавање и дистрибуција до граѓаните на месечни информативни билтени;
- објавување публикации;
- информативни канцеларии водени од општинската администрација и јавните служби основани од Општината;

- огласни табли (во просториите на Општината, јавните претпријатија и установи, месната самоуправа);
- веб сајт;
- јавни трибини;
- средствата за јавно информирање и
- на друг соодветен начин кој е најповолен за информирање на јавноста.

б) Слободен пристап до информации од јавен карактер

Член 129^в

Во Општината се обезбедува правото на слободен пристап до информации од јавен карактер со кои располагаат органите на Општината (Советот и градоначалникот), јавните претпријатија и установи основани од Општината и правни и физички лица кои вршат јавни овластувања доверени од Општината (во понатамошниот текст,, иматели на информации,,).

По исклучок, во случаи утврдени со закон, правото на слободен пристап до некои информации со кои располагаат имателите на информации од став 1 на овој член, може да биде ограничен или да се обезбеди делумен пристап.

Член 129^г

За информации со кои располагаат и до кои се обезбедува слободен пристап имателите на информации востановуваат и водат листа на информации која се објавува на начин кој е достапен за барателите на информации.

За листата на информации и условите и начинот на слободен пристап до информации, граѓаните се известуваат преку огласна табла или друг погоден начин.

Имателите на информации се должни редовно на секои три месеци да ја ажурираат листата на информации од јавен карактер со кои располагаат.

Листата на информации од јавен карактер за органите на Општината ја предлага градоначалникот, а ја утврдува Советот.

Листата на информации од јавен карактер за јавните претпријатија и установи основани од Општината ја утврдува управниот одбор на предлог на директорот.

Член 129^д

Постапката за остварување на правото на слободен пристап до информации се остварува во согласност со закон.

Градоначалникот на Општината создава услови и презема мерки пропишани со закон, за остварување на правото на слободен пристап до информациите од јавен карактер со кои располагаат Советот на Општината и администрацијата.

Директорите на јавното претпријатие и јавната установа основана од Општината создава услови и презема мерки пропишани со закон, за остварување на правото на слободен пристап до информациите од јавен

карактер со кои располагаат согласно статутот на претпријатието и установата.

Член 129^f

Слободен пристап до информациите од јавен карактер со кои располагаат имателите на информации имаат сите правни и физички лица (во натамошниот текст, барател на информацијата,).

Слободен пристап до информации се остварува во законски утврдениот рок:

- со увид во документите со кои располага имателот на информацијата;
- со добивање препис, фотокопија или електронски запис од документите со кои располага имателот на информацијата.

Имателот на информацијата за посредување при остварување на правото на слободен пристап до информациите определува службено лице.

Член 129^e

Барателот на информацијата за извршениот увид или добиениот препис, фотокопија од електронски запис на информацијата плаќа соодветен надоместок во висина на материјалните трошоци, утврдени на начин уреден со закон.

Барателот на информацијата при поднесувањето на барањето се известува за плаќањето и висината на соодветниот надоместок.

Член 129^{*}

Барателот на информацијата има право на жалба до надлежниот орган за заштита на правото за слободен пристап до информации од јавен карактер доколку имателот на информацијата не ја достави бараната информација.

Член 129³

Советот на Општината усвојува годишен извештај за остварувањето на правото на слободен пристап до информациите во минатата година во Општината.

Годишниот извештај за остварувањето на слободен пристап до информации го подготвува градоначалникот на Општината и го доставува до Советот, најдоцна до 31 јануари во тековната година.

Извештајот од став 1 на овој член ги содржи и податоците за остварениот слободен пристап до информациите со кои располагаат и јавните служби кои ги формира Општината.

Извештајот од став 1, по усвојувањето се доставува до надлежниот орган за заштитан а правото на слободен пристап до информациите од јавен карактер.

Член 4

По завршувањето на новата XII глава се додава нова глава XIII која гласи

„ XIII- Претсавки и предлози,„

Член 129^и

Физичките и правните лица имаат право да поднесуваат претсавки и предлози што се однесуваат на работата на органите на Општината и администрацијата.

Член 129^ј

Претсавките и предлозите се поднесуваат во писмена форма или усно на записник пред овластено лице во администрацијата.

За претсавките и предлозите не се плаќа такса.

Член 129^к

Подносителот не смее да трпи штетни последици поради поднесувањето претсавка или предлог, ниту поради тоа може да биде повикан на одговорност.

Член 129^л

Градоначалникот во зависност од содржината на претсавката, односно предлогот овластува еден или повеќе службеници да постапат по претсавката, односно предлогот.

Постапувањето по претсавката, односно предлогот опфаќа прифирање на податоци, известување и мислења за околностите што се од значење за правилно оценување на основаноста на претсавката или за оправданоста на предлогот, како и преземање на потребни мерки за отстранување на евентуална повреда на правото на подносителот или повреда на јавен интерес.

Член 129^м

Градоначалникот е должен во што е можно покус рок, а најдоцна во рок од 60 дена од денот на приемот на претсавката, односно предлогот, на подносителот да му достави одговор.

Член 5

После новата глава XIII се додава нова глава која гласи:

„XIII Извршување на обврската од областа на одбраната во воена состојба,,,

Член 129^м

Во воена состојба, органите на Општината:

- продолжуваат да ги извршуваат работите утврдени со закон и
- преземаат мерки за заштита и спасување на граѓаните и материјалните добра на своето подрачје од воени разузнавања, природни непогоди и други несреќи и од последици предизвикани од нив.

Општината се подготвува за извршување на обврските од став 1 на овој член преку:

- планирање и организирање на мерките за заштита и спасување за свои потреби;
- формирање единици и штабови за цивилна заштита, во согласност со закон и прописи засновани со закон;
- обучување за одбрана, односно вклучување во активности за стекнување на неопходни воено-стручни и други знаења за учество во одбраната;

- преземање мерки, активности и постапки за заштита и чување на тајноста на податоците, информациите и документите од областа на одбраната, во согласно со закон и прописи засновани на закон;
- координација и соработка со другите општини.

Член 6

После главата XIII се додава нова глава XIV која гласи: , XIV-Месна самоуправа,,.

Член 7

Членот 145 и член 146 се брише.

Член 8

Статутарната Одлука влегува во сила со донесувањето, а ќе се објави во Службен гласник на Општина Демир Хисар.

Бр. 07-632/1
12.06.2009 година
Демир Хисар

Совет на Општина Демир Хисар
Претседател
Љупчо Ангелески с.р.